

मेक माई ट्रिप डाट काम अब कोलकाता में भी

जनसत्ता संवाददाता

कोलकाता, 23 अगस्त। देश की अग्रणी यात्रा वेबसाइट मेक माई ट्रिप डाट काम ने गुरुवार को महानगर में भी अपना दफ्तर खोल दिया। यह देश में उसका पांचवा दफ्तर है। कंपनी के संस्थापक व मुख्य कार्यकारी अधिकारी दीप कालरा ने यहां पत्रकारों को इसकी जानकारी दी।

उन्होंने बताया कि पूर्वी भारत के इस उभरते व्यापारिक केंद्र में मौजूदगी के जरिए इलाके के लोगों को यात्रा संबंधी बेहतर सेवाएं मुहैया कराना ही कंपनी का मकसद है। इस मौके पर कंपनी के सह-संस्थापक केचूर जोशी व कोलकाता शाखा के महाप्रबंधक शुभो मुखर्जी भी मौजूद थे।

दीप ने बताया कि भारत में दो साल पहले अपना काम शुरू करने वाली इस आनलाइन कंपनी ने बहुत कम समय में ही अपनी पहचान व विश्वसनीयता कायम कर ली है।

हवाई टिकटों की आनलाइन बिक्री में कंपनी पहले नंबर पर है। कंपनी को इस साल कोलकाता से 10 करोड़ व 2009 तक 50 करोड़ के टर्नओवर की उम्मीद है। बीते साल कंपनी का कुल टर्नओवर

500 करोड़ में ज्यादा था। इस साल इसके बड़ कर एक हजार करोड़ का आंकड़ा पार करने की उम्मीद है।

जेनिथ ने पेश की 'प्राइड एंड ग्लोरी' कलेक्शन

जनसत्ता संवाददाता

कोलकाता, 23 अगस्त। महानगर के सीडो आइडल प्लाजा में आज दोपहर जेनिथ ने अपनी पारंपरिक हेलो गॉल्ड ज्वेलरी 'प्राइड एंड ग्लोरी' कलेक्शन पेश किया। आरती पारेख ज्वेलर्स के इस नए कलेक्शन के लॉन्च के मौके पर महानगर तबला वादक विक्रम घोष, नृत्यांगना प्रीति पटेल आदि भी मौजूद थे।

ग्लेमिंग मॉडल लीसा ने इस नए कलेक्शन को पेश किया।

इस मौके पर जेनिथ लाइफ स्टाइल प्राइवेट लिमिटेड के चेयरमैन जयसुख पारेख, मेहुल पारेख और मोना पारंग भी उपस्थित थे। पूरे कार्यक्रम का संचालन मधुमती मैत्रा ने किया।